


מורה לתורה



1923

העפט 3



א. ליסיצקי. פון דער רוסישער קונסטאויסשטעלונג אין בערלין. א קאנסטרוקציע.

"CONSTRUCTION"

FROM THE RUSSIAN ART EXHIBITION. BERLIN.

EL LISSITZKI.

יידישע קינסטלער אין דער היינטיגער רוסישער קונסט.

צו דער רוסישער קונסט-אויסשטעלונג אין בערלין 1922.

ערגיץ-וואו. א דאנק אָט דער ספעציפיש-רוסישער אויפֿ-
 נעהמונגסארט פון נייע אידעען און פאַרמען, האָט רוסלאנד
 אין משך פון די לעצטע 15-20 יארן אין דער קונסט-
 אנטוויקלונג דערגרייכט אזעלכע ווייטע סטאדיען, צו וועלכע
 יענע אייראָפּעיִשע לענדער, וואָס האָבן אייגענטליך פריהער
 געדינט רוסלאנד אלס פאַרבילד פון קינסטלערישן פאַרטשריט,
 זיינען נאָך נישט צוגעקומען. באהיפטן ווידער, אז די נייע
 רוסישע קונסט האָט אויסשליסליך געשעפט אירע קרעפטן
 פון אויסן, וואָלט געווען א טעות. די איקאָנע, דער לובאַק, די
 שילדען-מאלעריי — אָט דאָס זיינען נישט אין א קלענערער
 מאָס געווען די אַנרעגערס פון די נייע זוכענישן. באזאָנדערס
 דער לובאַק און דער קליינסטעטלדיגער שילד האָבן אין דער
 פאַרם-וואנדלונג געשפילט א באדייטענדע ראָלע. פאר די
 אויגן פון דעם קינסטלער האָט זיך אין זיי אנטפלעקט א נייע
 וועלט פון הויכע קינסטלערישע ווערטן און מעגליכקייטן. דאָס
 וואָס איז פריער געווען פולשטענדיג אינגאַרירט און באטראכט
 אלס א מינדערווערטיגע זאך, איז דערהויבן געוואָרן צו אַ-
 אַפּאַטעאַזע. דווקא אין זייער פרימיטיווקייט און אומ-
 געלומפערטקייט האָט דער קינסטלער אנטדעקט באהאלטענע
 און סודותדיגע כחות, וואָס זיינען פיל שטארקער, אונמיטעל-


די פראָבלעמען, וועלכע זיינען אין די לעצטע עטליכע
 צענדליג יארען אויף דעם געביט פון קונסט ארויסגעשווימען.
 האָבן אפשר אין קיין שום לאנד נישט דערגרייכט אזא מדרגה
 פון שפאנונג, ווי אין רוסלאנד. די נייע קונסט-אידעען, וועלכע
 האָבן אָנגעהויבן דאָ, זייט דעם נידערגאנג פון דעם אזוי
 גערופענעם „פּערעדוויזשנישעסטוואָ“ אריבערצוואנדערן פון
 וועסט-אייראָפּא, הויפטזעכליך פון פראנקרייך (מיט א שפאַרע
 פאַרשפעטיגונג), האָבן זיך אין א קורצער צייט נישט נאָר
 פולשטענדיג אקלימאטיזירט, נאָר זיי האָבן זיך ווייטער
 אנטוויקעלט און פארטיפט. אזוי איז געווען מיט דעם סעזאניזם,
 קוביזם, פוטוריזם א. א. מיט דער גאנצער ברייטקייט און
 טיפקייט פון דער רוסישער נשמה זיינען די דאָזיגע נייע
 קונסט-אידעען אָדער קונסט-פּילאָזאָפּיעס אויפגענומן געוואָרן
 און נאָכדעם צוגעפירט ביז צו זייערע לעצטע, לאַגישע
 קאָנזעקווענצן. דאָס וואָס דאָרט איז געווען א פראָדוקט פון
 א הארמלאָזער עקספּערמענטאליסטיק און, אלס פרייער,
 נישט אַבליגאטאָרישער, שעפּפּערישער אַביעקט, גילטיג געווען,
 איז דאָ אנטוויקעלט געוואָרן אין א טעאָריע, אין א קאָנאַן.
 אויך די אומוואנדלונג און די צעגלידערונג פון ריכטונגען
 זיינען דאָ צוגעגאנגן פול ראדיקאלער און שארפער ווי

בארער, און דערפאר איבערצייגענדער און עמאציאָנעלער אידער די ראפינירטעסטע פיינהייטן פון דער „אָפיציעלער סאלאָן-קונסט“.

די צוויי אלזאָ הויפט פאקטאָרען פאר די נייע קונסט-געשטאלטונג אין רוסלאנד: די וועסט-איראָפּעיִשע קונסט מיט איר גאנצן רייכטום פון אינטערעסאנטע עקספּערִמענטן און רעזולטאטן פון איין זייט, און די היימישע פּאָלקס-קונסט מיט איר גאנצן פראכט פון עקזאָטיק, גראָטעסטקייט און מערכענהאפטיגקייט פון דער אנדערער זייט, האבן זיך עפעס דורך א וואונדערליכן שיקזאל אין איינער און דערזעלבן צייט צוזאמענגעשטויסן.

דער דאָזיגער צוזאמענשטויס פון צוויי, לויט דער נאטור גאנץ-פארשיידענע קונסט-עלעמענטען, האָט אין פרינציפ גע-

דייטענדסטער און כאראקטעריסטישסטער פאַרשטעהער פון אזא מין קונסט-אויפפאסונג איז מאַרק שאַגאַל. ער איז אפשר אויך דער איינציגער קינסטלער, וועמען ס'איז ווירקליך געלונגען צוויי גאנץ פארשיידענע וועלטן אין א גאנצקייט צו אַרגאניזירען. אין זיינע ווערק שווימען דאָך דייטליך ארויס די פאַרמאלע עלעמענטען, פון וועלכע די דאָזיגע ווערק זיינען אנטשטאנען: דער רוסישער לובאַק, דאָס אלט-יידישע וואנט-מאָלעריי און דער קוביזם. א דאנק אבער זיין איבער-נאציאָנאַלן איבער-פערזענליכן (אחוץ זיין שטארקע אינדיווידואליטעט) כּוועל זאָגען: קאָסמישן ארט פון קונסט-אַנשוואונג, איז אים געלונגען אויפצוהויבן זיך הויך איבער דעם פאַרמאלען פארטיקולאריזם און אין זיין אייגענער מעטאפיזישער וועלט, צו פארוואנדלען די כלומרשט געגענ-



נתן אלטמאַן, דעקאָראַציע צו „אוריאל אַקאָסטאַ“, אין יידישן מלוכה־דיגן קאמערטעאטער אין מאַסקוואַ.

THEATRICAL SETTING OF A SCENE OF "URIEL ACOSTA", STAGED AT THE YIDDISH THEATRE IN MOSCOW. NATHAN ALTMAN.

איינאנדער פרעמדע וועלטען: די אָריענטאלישע עקזאָטיק מיט איר גאנצן מיסטישן אינהאַלט און דעם שטרענגן אייראָפּעיִשן מאָנומענטאַלן קוביזם – אין א מעכטיגן האַרמאָניש קלאַנגענדען כאַראַל – איך חזר נאָכאַמאָל איבער: שאַגאַל איז דער איינציגער אין דעם זין פענאָמען, די גאַנצע פּלעיַאדע פון יונגע, אממייסטען יידישע קינסטלער, וועלכע באַמיהן זיך אויך דעם יידישן לובאַק צו פאראיראָפּעיִזירן, ווייזען ארויס דאָס א זעהר גרויסע אונבאַהאַלפּנקייט, זיי פעהלט גראד יענע אייגענארטיגע גייסטיגע סטרוקטור, וועלכע איז לעת-עתה נאָר שאַגאַלס אייגענטום, און וועלכע האָט אים ערלויבט צו רעאליזירן זיין ווערק, און עס איז גאָר נישט קיין וואונדער וואָס זיי געפינען זיך אין אזא שווערער לאַגע, אין א מאָמענט, ווען זייער גאַנצע נשמה איז פאַרכאַפט געוואָרן פון איין זייט דורך דעם וואונדערליכן צויבער פון דער אלטער יידישער פּאָלקס-קונסט און מיסטיק און פון דער צווייטער זייט, נישט אין א קלענערער מאָס, דורך די נייע פאַרמען, וועלכע וואַקסן אויס אויף גאָר אַנאָנדערן באַדען, נעמליך, אויף א באַדען פון מאַשינען און אינדוסטריע – איז יעדע

דאַרפט פירען צוין א זעהר אינטערעסאַנטן קינסטלערישן אַספּעקט, די ווירקליכקייט אָבער האָט אונז אין דעם פרט א ביסל אנטטוישט און זי איבערצייגט אונז, אז צוין א סינטעז איז מען נאָך פאַרלויפּיג (אויסער איינאיינציגן פּאַל, וועגן וועלכן איך דערמאַן שפּעטער) נישט צוגעקומען, און אז די ביידע עלעמענטן קענען זיך נישט אַרגאַניש פאַראייניגען, נאָר זיי רייסען זיך כּסדר פּונאַנאָדער, יעדער אין זיין אייגענע ריכטונג, אין זיין אייגענע וועלט, באַם היינטיגען טאָג זיינען מיר אויך עדות פון אזא מין שפּאַלטונג אין דער רוסישער קונסט, פון איין זייט האבן מיר א רייה קינסטלער, וועלכע שטעקן פּולשטענדיג אין דעם ראַמאַנטישען פּאָלקלאָר, און פון דער אנדער זייט א רייה קינסטלער, וואָס האָבן זיך אַפּגעזאַגט פון יעדען מין סענטימענטאַלקייט און מיט דער גאַנצן סטיכע זיך אפּגעגעבן אוניווערסאַל-קינסטלערישע אויפגאַבן, אַחוץ אָט די ביידע גרופּן, וועלכע שטעלן מיט זיך פאַר צוויי גאַנץ-פאַרשיידענע ריכטליניען, איז נאָך פאַראַן א גרופּע, וואָס זוכט באַוואָוסט אָדער אונבאַוואָוסט, די ביידע דערמאַנטע עלעמענטן אין איין גאַנצעס צו פאַראייניגן, דער בא-

ראציעס פאר אקאסטא געהערן צו די זעלבסטשטענדיגסטע און שטארקסטע זיינע זאכן, וועלכע מיר איז געלונגן צו זעהן. זיי זיינען שטרענג אויסגעהאלטן אין דער קאנסטרוקציע און אין דעם טאָן (שוואכער איז דער 3-טער אקט מיט דער שוהל). אם מייסטן סימפּטאָמאטיש פאר די ספּעציפישע אייגנארט פון דער היינטיגער רוסישער מאלעריי און גלייכצייטיג אם מייסטן קריסטאליזירט פון אלע אנדערע יידישע מאלער, איז – שטערענבערג. אריינזאפנדיג אין זיך א גרויסע מאס פון רייך-מאלערישער קולטור (ווי עס שיינט: סעזאַן, אנרי רוססאָ א. א.) און נישט אין א קלענערער מאָס אויך די דערגרייכונגן פון קוביזם, האט ער זיין ווערק קאָנסעקווענט אנטוויקלט, נישט אזוי ווי די סופּרעמאטיסטן האבן עס געטון, צו די גרעניצען פון קינסטלע-רישער געשטאלטונג (וואס פיהרט אייגנטליך לאַגיש צום זעלבסטמאָרד פון דער קונסט זעלבסט) – נאר צו אַבסאָלוטער פולקאָמנהייט פון באהערשונג דעם מאלערישן מאטעריאל. די שילדער-מאלעריי, וועגן וועלכער כ'האב אויבן דערמאָנט, אז זי באזיצט אונענדליכע מאלערישע מעגליכקייטן, האט שטערענבערג'ן געדינט אלס דער וויכטיגסטער סטימולאנט פאר זיינע בילדער. ער האט זיך באנוצט מיט דעם שילד ווי מיט א רוי-שטאָף, וועלכער איז נאכדעם פארארבעט און פאר-וואנדעלט געוואָרן אין פיינע, ראפינירטע און געשלאָסענע בילדער. דאס וואָרט „בילד“ איז לעצטענס געוואָרן זעהר שטארק אינגאָרירט פון די לינקע. דאס האט זיך איינפאך גענומען דערפון, וואס די נייע קונסט איז, אין גרעסטן טייל אירען, באזירט אויף לויטער עקספּערימענטן. שטערענבערג איז אפשר אצינד דער איינציגער לינקער קינסטלער, וועלכער האט זיין קולט פאר ריינע פאָרם און מאטעריאל גענוי אזוי ווי אנדערע לינקע אָפּגעריסן און באפרייט פון דעם געגנשטאנד; גענוי ווי די עקסטרעמסטע נעאַ-קוביסטן און סופּרעמאטיסטן האט ער געלעזט די אויפגאבן פון ארטיקולאציע, ריטם, פאקטור, וואלעור א. א. ווי. נאָר דערביי נישט געבליבן שטעקען אין געגנשטאנדלאָזער עקספּערימענטאליסטיק, און אריבער צוריק צום געגנשטענדליכן; דערביי פארלירט זיין מאלערישע אב-סטראקטהייט גאר נישט אין איר קראפט. פון געגנשטאנד, דורך אבסטראקציע צוריק צום געגנשטאנד – אין דעם ליגט דער פאראדאָס פון שטערענבערגס מאלעריי.

שטערענבערג און שאגאל – דאס זיינען די איינציגע צוויי קינסטלער אין רוסלאנד, וועלכע האבן אויף צוויי פארשיידענע אופנים געלעזט אין פאָזיטיוון זין די נייע פראָבלעמען פון דער מאלעריי, ד. ה. זיי האבן אונז געגעבן די גאראנטיע, אז קונסט איז א לעבעדיגע זאך, וואס מ'קאן נישט טעראַ-ריסטיש אפרייסן פונם לעבן, ווי עס מיינען א טייל טעאָרע-טיקער פון קאנסטרוקטיוויזם.

ה. בערלעווי.

מין אנטשליסונג אויפן חשבון פון איינעם פון די ביידע קונסט-פאקטאָרען נישט קיין לייכטע זאך. די שטרענגע פאָרמאלע איינהייטליכקייט, וועלכע איז אזא וויכטיגער פאָסטולאט פאר יעדען קונסטווערק, האָט באזונדערס באם היינטיגען טאָג באקומן א אונגעוירע באדייטונג. מעהר ווי אלעמאל שטרעבט דער קינסטלער היינט גאנץ באוואוסט צו אַנ-איינהייטליכער און אויסגעהאלטענער פאָרם, וועלכע גיט א באשטימטע פיזיאָנאָמיע זיין גאנץ שאפן. און דעריבער זאָגן זיך טאקי אָפּ פיל מאָדערנע קינסטלער פון יעדען מין סענטימענטאליסטי, פון איבערפלוס פון געפיהלמעסיקייט, פון ספּאָנטאנער ארט שאפן, און זיי פארלאָזן זיך מעהר אויף דעם ניכטערנעם אינטעלעקט, וועלכער איז נישט אזוי פארפיהרעריש ווי דער בלינדער אינסטינקט (מעג ער זיין אפילו שעפּפּעריש), נאָר פארקעהרט, ער גיט גאראנטיעס פאר אן עקזאקטע, אויסגעהאלטענע, באוואוסטזיניגע פאָרם. א ביישפיל שטעלט מיט זיך אין דעם פרט פאָר ליסיצקי, וועלכער האָט זיך אויך א צייטלאנג אָפּגעגעבן דעם שאגאליזם (זיינע חד-גדיא, יונגל צונגל כוואט א. א.), האָט אָבער, א דאנק זיינע אנאליטישע פעהיגקייטן שנעל זיך באפרייט פון דער דאָזיגער סענטימענטאליסטי און אריבער צו דער ריינער קאנסטרוקציע (פראָאון).^(*)

צו רעדען איבער אַנ-אלגעמיינע, באשטימטע פיזיאָנאָמיע פון דער שאפונג בא יידישע קינסטלער, סיי אין רוסלאנד, סיי אין אנדערע לענדער, איז איבערהויפט אונמעגליך. די פיל-זייטיגקייט, כוועל זאָגן: די ענציקלאָפּעדישקייט פון זייער קונסט, וואָס נעמט זיך ווארשיינליך פון דעם ספּעציפישן יידישן גייסט, ווי אויך פון דעם מאנגעל פון א געוויסער קינסטלערישער טראדיציע, איז אונגעוירער גרויס. אַנ-ענציע-קלאָפּעדיסט אין דעם זין פון וואָרט איז נאטאן אלטמאן. ער צייגט אונז אין זיינע ווערק דעם סך-הכל פון די אלע פאָרמן, וועלכע זיינען אין משך פון די לעצטע יאָרן דערגרייכט גע-וואָרן. אלץ איז דא פאראן; ס'איז גארנישט פארפעהלט גע-וואָרן: געגנשטאנדלאָזע זאכן, פיקאסאָ, רעאליסטישע צייכע-נונגן, פאָרטרעט „לענין“^(**), יידישע פאָלקס-אָרנאמענטיק א. א. ווי. ער איז א גלענצענדער עקלעקטיק, וועלכער לעבט באמת דורך און דורך מיט דער גאנצער אויפריכטיגקייט, די אלע שוין פאר אים צוגעגרייטע פאָרמן, און לאזט זיי דורך, דורך זיין אייגענע קינסטלערישע פריזמע. זיינע טעאטער-דעקאָ-

(*) אונטערן וואָרט „פראָאון“ פארשטעהט זיך א קאנסטרוקציע אין א פרעזיווער, געאָמעטרישער פאָרם, וועלכע באזיצט אייגענטליך אליין קיין אוטיליטאָרען צוועק, וועלכע אָבער שטעלט מיט זיך פאָר א קאנסטרוקטיווע ענערגיע פאר קינפטיגע מאָנומענטאלע קאנסטרוקציעס. דער טערמין איז דורך ליסיצקי'ן אליין פאר זיינע ווערק געשאפן געוואָרן.

(**) א קאלעקציע עסקיווען פון לענינען.



נתן אלטמאן. א קאפ פון א יונגן ייד. בראָנז, קופּער און האַלץ. 1916
פון דער רוסישער קונסטאויסשטעלונג אין בערלין.

"HEAD OF A YOUNG JEW." BRONZE, COPPER AND WOOD. 1916. NATHAN ALTMAN.
FROM THE RUSSIAN ART EXHIBITION IN BERLIN.



לאנדשאפט.

ד. שטערענבערג.

פון דער רוסישער קונסטאויסשטעלונג אין בערלין.

LANDSCAPE.

D. STERENBERG.

FROM THE RUSSIAN ART EXHIBITION IN BERLIN.




צו מיין פרוי.

1915.

מ. שאגאל.

"TO MY WIFE". 1915. M. CHAGALL.
FROM THE CHAGALL EXHIBITION. BERLIN.



א יידישער פידעלשפילער.

1914.

מ. שאגאל.

JEWISH FIDDLER. 1914. M. CHAGALL.
FROM THE CHAGALL EXHIBITION. BERLIN.



IN GEVEB A JOURNAL OF YIDDISH STUDIES

Henryk Berlewi, "Yidishe kinstler in der hayntiker rusisher kunst." *Milgroym*, (1922):

14-20

Courtesy of Historical Jewish Press.

<http://web.nli.org.il/sites/JPress/English/Pages/default.aspx>